
Azərbaycanda milli oyunların turizmin gəlişməsində rolu 


The role of National Games in the Development of Tourism 
in Azerbajan 


Роль национальных игр в развитии туризма в Азербайджане 


Xülasə: Azərbaycan yer üzünün ən qədim mədəniyyət mərkəzlərindən 
biridir. Bu mədəniyyətin öyrənilməsi, ondan yeni nəslin düzgün tərbiyə 
olunması, bütün dünya insanının yetərincə yararlana bilməsi üçün təbliğ 
olunması mühümdür. Mədəniyyətin təbliğində turizm mühüm rol oynayır. 
Bu mədəniyyətin böyük və geniş yayılmış sahələrindən biri fiziki mədəniy- 
yətin əsas tərkib hissələrindən olan oyun və yarışlardı. Müxtəlif dönəmlərin- 
də daşıdığı xarakterdən asılı olmayaraq oyun və yarışlar onu yaradan və ya- 
rarlanan xalqın yaşam tərzini, maraq dairəsini, bilik, bacarıq və vərdişlərini, 
tarixi inkişaf mərhələlərini öyrənmək baxımından çox maraqlıdır. Bütün 
türksoylu xalqlar kimi Azərbaycan türkləri də belə oyun və yarışlar baxı- 
mından çox zəngin irsə sahibdir. Azərbaycanda çox geniş yayılan, tarixi 
qədim və turistlərin ciddi marağına səbəb olacaq belə oyunlardan biri atüstü 
oyunlardır. Atüstü oyunlara “Çovkan”, “Papaq” və “Sürpapaq” oyunlarını 
göstərə bilərik. Bu oyunlar orta əsrlərdə olduğu kimi təqdim olunsa turistlə- 
rin çox marağına səbəb olar. Turistlərə maraqlı olan digər bir sahə Zorxana- 
dır. Zorxana öz quruluşu, oyunları və bu oyunların aparılması qaydaları ilə 
ciddi turist cəlbinə səbəb olar. Bu və digər oyunlarla festivallar və karnaval- 
lar da keçirmək olar. 

Açar sözlər: Çovkan. Papaq. Sürpapaq, Zorxana, milli oyunlar. 


Abstract: Azerbaijan is one of the existing oldest cultural centers on 
earth. The study of this culture, utulization of this on the formation of nevv 
generation correctly, recommendation of full usuability of peoples all over 
the world is vital.Tourism plays an important role in promoting of culture. 
One of the largest and vvide spread types of this culture are games and 
competitions vvhich are important parts of physical culture. Due to it”s 
characters in various times, games and competitions are very important for 

learning the lifestyle, interests, knovvledge, capacity, the stages of historical 
development of the peoples vvho created and benefited from it. Like all 
Turkish noble peoples, Azeri Turks have also very rich heritage in , such 
games and competitions. One of the very vvide spread, ancient, historical, 
vvill be cause of the interest of tourists in Azerbaifan is horse games. VVe can 
show games “Chovkan”,”Papaq”, “Surpapaq” as horse games. Ш these 
games are presented as in the Middle Ages, it can be cause of tourist”s 
interest. Zorkhana includes to the interest area of tourists as another side. 
The Zorkhana can be serious cause of the visitor interest”s vvith it”s self- 
organization, games and the rules for the creation of these games. VVith this 
and such type of games vvould also organize festivals and carnivals. 
Key words: Chovkan, Papaq, Surpapaq, Zorkhana, national games. 


Резюме: Азербайджан-один из древнейших центров мировой 
культуры. Важно изучение этой культуры, правильно воспитывать 
новое поколение, пропагандировать ее для того, чтобы люди всего 
мира могли ее использовать. Туризм играет важную роль в пропаганде 
культуры. Одной из распространенных областей этой культуры являет- 
ся физическая культура, основными составляющими которой являются 
игры и соревнования. Независимо от характера, который они носили в 
разные времена, игры и соревнования очень интересны с точки зрения 
изучения образа жизни народа, круга интересов, знаний, умений и при- 
вычек, этапов исторического развития, которые его создают и исполь- 
зуют. Азербайджанские тюрки, как и все тюркские народы, имеют 
очень богатое наследие с точки зрения игр и соревнований. Одним из 
самых широко распространенных в Азербайджане, исторически древ- 
них и вызывающих большой интерес у туристов, являются конные 
игры. В конных играх можно отметить такие виды, как «Човкан», 
«Шляпа» и «Сюрпапаг». Если эти игры будут представлены так же, как 
и в Средние века, это вызовет большой интерес у туристов. Еще одна 
область, которая интересна туристам Зорхана. Зорхана своей структу- 
рой, правилами проведения игр может вызвать серьезную туристиче- 
скую привлекательность. С этими и другими играми также можно про- 
водить фестивали и карнавалы. 

Ключевые слова: Човкан. Шляпка. Сюрпапаг, Zorxana, 
национальные игры. 


1. Giriş 
Azərbaycanın dünyanın ilk antropogen məskənlərindən [1, s. 6, 11; 
11, s. 51 və bəşər sivilizasiyasının ilkin ocaqlarından biri (8, s. 6; 5, s. 5; 15, 


94 


Azərbaycanda milli oyunların turizmin gəlişməsində rolu 


s. 311 olduğu fikrini əsas götürərək deyə bilərik ki, mədəniyyətin bir çox sa- 
hələri burada qədim zamanlardan mövcuddur. Yeddi cilidlik Azərbaycan ta- 
rixinin birinci cildində də qeyd olunur ki, “Azərbaycan yer üzünün ən qədim 
mədəniyyət mərkəzlərindən biridir. Onun tarixi ərazisinin sakinləri minillik- 
lər ərzində yaratdıqları zəngin mədəni irs qoyub getmişlər” (8, s. 6]. Bu gün 
bu mədəniyyətin dərindən öyrənilməsi ilə yanaşı, ondan həm yeni nəslin 
düzgün tərbiyə olunması, həm də bütün bəşəriyyətin yetərincə yararlana bil- 
məsi üçün təbliğ olunması da mühüm məsələdir. 

İndiki dövrdə maddi və mənəvi dəyərlərin təbliğində turizm mühüm 
rol oynayır. Azərbaycanın isə turizm potensialı çox böyükdür. H. Soltanova 
haqlı olaraq Azərbaycanda turizm sektorunun üstün (güclü) cəhətlərindən 
“ölkənin zəngin tarixi-mədəni abidələri və milli irsi”ni, “xüsusi dəyərlərə 
malik adət-ənənələr”ni və “şərq və qərb memarlıq üslubunu özündə əks et- 
dirən tikililər”i 127, $. 355] qeyd edir. Azərbaycan Respublikasında ixtisas- 
laşmış turizm sənayesinin inkişafına dair Stratefi Yol Xəritəsində də bu cə- 
hətlər qeyd edilib [7]. Təəssüf ki, belə böyük imkanlardan yetərincə yararla- 
na bilmirik. Araşdırmaçılar bunun əsas səbəbini “təbii, tarixi və mədəni irsin 
zəif təbliğ olunması”nda 127, s. 3561 görür. Bu baxımdan günümüzdə yazılı, 
cızılı, tikili, toxuma, döymə, oyma olmasından asılı olmayaraq hər bir 
maddi-mədəniyyət abidəsinin təbliği çox böyük əhəmiyyət daşıyır. Bu mə- 
dəniyyət nümunələri ilə yanaşı bir də insanın özündə cəmləşdirdiyi, daşıdığı 
və yaşatdığı böyük və çoxçeşidli bir mədəniyyət sahəsələri var. Musiqi, 
rəqs, geyim, yemək-mətbəx mədəniyyəti bunlardandır. Bu sahənin ən böyük 
və geniş yayılmış sahələrindən biri isə fiziki mədəniyyətin əsas tərkib hissə- 
lərindən biri olan ənənəvi oyun və yarışlardı. 


2. Ədəbiyyat incələmə 

Elmi ədəbiyyatda Azərbaycan milli oyunları müəyyən qədər araşdırı- 
lıb. Ancaq bu araşdırmalar daha çox tarixi, mədəni və hərbi işlərdə istifadə 
baxımından öyrənilib. Yeddi cilidlik Azərbaycan tarixinin I cildində [8] 
Azərbaycanın qədim tarixi ilə yanaşı Azərbaycanda fiziki mədəniyyət də 
araşdırılıb. Bu əsasən tarixi, hərbi və sənətkarlıq baxımından araşdırılıb. 
Həmçinin Üç cildlik Azərbaycan etnoqrafiyasının 1 cildində də [5], Q.Əh- 
mədovun “Bu günə necə gəlib çıxmışıq” [11], M.Hüseynovun “Uzaq daş 
dövrü” (131, X.Xəlilli “Azərbaycan türklərinin etnogenezi və milli inkişaf 
tarixi” 115), N.Quliyevanın “Etnoqrafiya və Etnologiya” [18] kitablarında 
bu məsələlər daha çox etnoqrafik məqsədlərlə öyrənilib. M.Kaşğarlının dörd 
cilidlik “Divanü luğat-it-Türk” kitabının Ш cildi [16] də daxil olmaqla 
bütün cildləri tarixi mənbə kimi dövrün tarixini, dilini, mədəniyyətini öyrən- 
mək baxımından çox dəyərlidir. M. Abbaslının “Şah İsmayıl Xətainin ömür 

yolu miniatürlərdə” [1], S.M.Onullahinin “ХШ-ХУП əsrİrdə Təbriz şəhəri- 
nin tarixi” [24] kitablarında bu məsələlərə tarixi baxımdan dövrün hakim 
dairələrinin fəaliyyəti və sənətkarlıq sahələri kimi qeyd olunub. “Kitabi- 
Dədə Qorqud” dastanı türksoylu xalqların tarixinin, mədəniyyətinin, dilinin, 
öyrənilməsi ilə yanaşı, onların qəhrəmanlıq səlnaməsi kimi hər zaman araş- 
dırılmağa ehtiyac duyulan çox dəyərli bir mənbədir. “Azərbaycan xalq das- 
tanları” 129), “El nəğmələri, xalq oyunları” [21], “El-oba oyunu, xalq tama- 
şası” [4], “Azərbaycan milli xalq oyunları” [3], “Azərbaycan xalq bayramla- 
п. oyun və əyləncələri” [9] kitablarında və “Dərin köklər” [30], “Novruz 
bayramında Azərbaycanın xalq oyunları” [18] məqalələrində milli oyunlar 
əsasən şifahi xalq ədəbiyyatının, bayram və şənliklərin öyrənilməsi baxı- 
mından araşdırmaya cəlb olunub. Azərbaycan miniatürləri 161, Azərbaycan 
geyimlərinin bodii-dekorativ xüsusiyyətləri [10] kitablarında milli oyunlar 
orta əsrlərdə Azərbaycanda bodii-dekorativ araşdırmaları baxımından veri- 
lib. Н. Sarabskinin “Köhnə Bakr” (25 ləsəri isə xatirələr kitabıdır və bu ki- 
tabda milli oyunlarla bağlı məsələlər araşdırmaya cəlb olunub. “Azərbay- 
canda bədən tərbiyəsi və idmanın inkişaf tarixi” [2] kitabı adından göründü- 
yü kimi oyunların tarixni araşdırma baxımından maraqlıdır. “İslamda 
idman” 126) kitabı və “Atüstü oyunlar milli dəyərlərin təmsilçisi kimi” 112), 
“Zorxana idman növü” 1191, “İslam dünyasında oyun və idman” [20] məqa- 
lələri qeyd olunan oyun və yarışları islam kontekstində, “Qarabağda atüstü 
oyunlar və çövkən” [14] məqaləsi isə ümumtürk kontekstində araşdırmışdır. 
Azərbaycan Respublikasında ixtisaslaşmış turizm sənayesinin inkişafına 
dair Stratefi Yol Xəritəsi və Azərbaycan Respublikasında turizm və onun in- 
kişafıl271 kitabı isə turizmi daha çox iqtisadiyyat baxımından araşdırır. 


3. Dartışma 

Tarixin müxtəlif dönəmlərində daşıdığı xarakterdən asılı olmayaraq 
bu oyun və yarışlar onu yaradan və istifadə edən xalqın yaşam tərzini, 
maraq dairəsini, bilik, bacarıq və vərdişlərini, xalqın apardığı mübarizənin 
məqsədini, tarixi inkişaf mərhələlərini öyrənmək baxımından çox maraqlı- 
dır. Bu oyun və yarışların öyrənilməsi qədər onun dünyaya çatdırılması da 
çox önəmlidir. Çünki bu gün hər bir xalq öz yaratdığı mədəniyyətin daha 
geniş tanınmasına çalışır. Bu tanıtım bir tərəfdən həmin xalqın tarixinin, dü- 
şüncə səviyyəsinin, mədəniyyətinin digər insanlar tərəfindən öyrənilməsinə, 
yayılmasına, istifadəsinə xidmət edirsə digər tərəfdən də onun başqaları tə- 
rəfindən mənimsənilməsinin qarşısının alınmasına, qorunmasına və inkişafı- 
na xidmət edir. Müasir dövrdə dünyanın hər yerində, hətta inkişaf etmiş 
dövlətlərdə belə mədəniyyətin bütün növləri kimi oyun və yarışların da ta- 
nıtımında və təbliğində turizmin imkanlarından geniş istifadə edir. 

Bütün türksoylu xalqların olduğu kimi Azərbaycan türkləri də belə 
oyun və yarışmalar baxımından çox zəngin bir sərvətə sahibdir. Azərbaycan- 
da geniş yayılan bu oyunların bir çoxu həm tarixilik baxımından, həm də özü- 
nəməxsusluq baxımından digər ölkələrdəki oyun və yarışlardan fərqlidir. 
Azərbaycanda tarixi qədim olmaqla yanaşı çox geniş yayılan və turistlərin 
ciddi marağına səbəb olacaq belə oyunlardan biri atüstü oyunlardır. E. Əmirli 
yazır ki, “Xalq oyunlarının bir parçası olan atüstü oyunlar ritual xarakterli 
olsa da, öz mənşəyinə görə türk etnosunun özünəməxsus həyat tərzi, dövlətçi- 
lik ənənəsi ilə sıx bağlıdır” 112, s. 941. Atüstü oyunlardan ən geniş yayılanı 
Çovkan oyunudur 19, s. 88; 18, s. 157; 20, s. 122-123] (şəkil 1, 2). Çovkan 
oyunun yaranma tarixi dəqiq bilinməsə də, araşdırmaçı filoloq Ə.Sultanlı tərə- 
findən yaranmasının qəbilə quruluşu dövrünə aid etdiyi [28, s. 23] və M.Təh- 
masibin də 9.Sultanlının fikrini döğru qəbul etdiyi (29, s. 16-17), dilçi 
A.Məmmədov tərəfindən isə leksik tərkibinə, morfolofi və sintaktik quruluşu- 
na görə I-VI əsrlərə aid edilən(30) Dədə Qorqud Kitabının “Salur Qazanın 
evi yağmalandığ boy”unda rast gəlirik. Burda Qaracıq çoban kafirlərə 

Qılıncunı nə ögərsən, mərə kafir, 

Əgri başlı çovkanımca gəlməz mana! 117, s. 39] 

deyir. Dədə Qorqud kitabında Qaracıq çobanın kafirin qılıncını özü- 
nün çovkanını ilə müqayisə etməsi onu göstərir ki, bu dövrdə Azərbaycanda 
çovkan oyunu geniş yayılmışdı və oğuz bəylərinin çobanı Qaracıq da bu 
oyunu oynayanlardan biri idi. Araşdırmalara görə orta əsrlərdə Çovkan ol- 
duqca məşhur olub [9, s. 42-49, 18, s. 77-78; 1, s. 43, 31, 5. 8; 4, $. 245- 
2461. Çovkan sözü M.Kaşğarlının lüğətində “Çögən” olaraq verilib və “topu 
çəkmək üçün işlədilən ucu əyri bir dəyənək” 116, s. 150) kimi izah olunub. 
Bu o deməkdir ki, oyunun adı oyunda istifadə edilən alətdən götürülüb. 
Mənbələrdən aydın olur ki, orta əsrlərdə Azərbaycanda kişilərlə bərabər qa- 
dınlar da çovkan oynayırmışlar. Nizami Gəncəvi həm “Xosrov və Şirin”, 
həm də “İsgəndərnamə” əsərində kişilərlə yanaşı qadınların da mahir çov- 
kan oynayan olduqlarını göstərir. 


Dişi aslan kimi yetmiş nəfər gız 

Şirinin yanına gəldi qayğısız. 

Cürətdə hər biri bir İsfəndiyar, 

Rüstəmi-Zal kimi ox atandılar. 

Çövkan oynamaqda çox çevikdilər, 

Göydə qapırdılar topu, müxtəsər 123, s. 1201. 

yaxud da 


Şirinə dediki: “Gəl at çaparaq, 

Bu geniş düzəndə çovkan oynayaq”. 
Xosrovun topuna çovkan atdılar, 

Gözəllər səs-küylə at oynatdılar 123, s. 1211. 


Bununla yanaşı Nizami Gəncəvi İsgəndərnamə əsərində də qadınların 
kişilər kimi mahir çovkan oynadıqlarını yazır|22, s. 34, 1151. Azərbaycanda 
bir belə geniş yayılan bir oyun zamanında dünyaya tanıdılmadığından bu 
gün dünyada “Polo” adı ilə tanınır və yarışlar keçirilir (şəkil 3. 4). Araşdır- 
maçılardan E.Acalov və N. Quliyeva Çovkan oyunun Azərbaycandan Hin- 
distana və ordan isə XIX yüzillikdə İngiltərəyə keçdiyini və “Polo” adlandı- 
rıldığını yazır 12, $. 10; 18, s. 781. Yeri gəlmişkən onu da qeyd etməliyik ki, 
Çovkan oyununda orta əsrlərdə istifadə edilən top bugünkündən tam fərqlə- 
nirdi. Araşdırmaçılar qeyd edir ki, orta əsrlərdə Çovkan oyununda istifadə 
edilən top xüsusi ustalar tərəfindən hazırlanırdı. Bəzən yüngül ağacdan, 
bəzən daranmış yundan və ya at tükündən hazırlanan və yumruq boyda olan 
bu top dəri ilə üzlənirdi 13, s. 4; 9, $. 471. Təbii ki, yundan hazırlanaraq dəri 
ilə üzlənən topla oyunun hava ilə doldurulan topla oyunanan oyundan həm 
sürət, həm bacarıq, həm cəldlik və çeviklik baxımından müəyyən fərqi ola- 
caq. Etnoqraf N.Quliyeva və E.Acalov xüsusi olaraq vurğulayırlar ki, orta 
əsrlərdə Çovkan oyunu həm atla, həm də atsız oynanılıb 118, s. 77; 2, s. 9]. 
Bizim fikrimizcə orta əsrlərdə Çovkan oyununun atla oynanılması ilə yanaşı 
atsız oynanması tam qəbuledilən haldır. Çünki atı olmayanların və kasıbla- 
rın atının olmamasından dolayı o dövrdə çox geniş yayılan və şöhrət qaza- 
nan belə bir oyunun zövq və həyəcanından kənarda qalması mümkün deyil- 
di. Hətta E.Acalov qeyd edir ki, “Xalq kütlələri arasında piyada oyun daha 
geniş yayılmışdı” 12, s. 91. Təbii ki, atı olmayan insanlar bu oyunu bütün 
oyun qaydaları əsas tutularaq atsız olaraq oynamağa məcbur olmuşlar. Əha- 
linin böyük bir hissəsinin də imkansız olduğunu nəzərə alsaq atsız Çovkan 
oyununun daha geniş yayıldığı aydın olar. Elə buradaca qeyd etmək istərdik 
ki, atsız oynanan Çovkan oyunu dövrümüzdə geniş yayılan ot üstə xokkey 
oyunun əsasını təşkil edir. 

Orta əsrlərdə çovkan oyunu o qədər məşhur olmuşdur ki, bir çox sənət 
sahəsində də yer almışdır. Sank-Peterburqun “Ermitaj” muzeyində saxlanan 
vaza üzərində [2, s. 10; 18, s. 781, kitabların tərtibatında çoxlu miniatürlərdə 
Çovkan oyununun təsviri verilmişdir 16. S. 104-109, 1, s. 82-85; 10. s. 307) 
(şəkil 5). Sənətşünas S. Dünyamalıyeva bu miniatürlər əsasında orta əsrlərdə 
çovkan oynayanların geyimini tədqiq ей16[10]. Biz düşünürük ki, S. Dünya- 

malıyevanın müəyyənləşdirdiyi geyimlərlə və içi yunla doldurulmuş dəri 
topla oynanan Çovkan oyunu turistlər üçün çox maraqlı olar. Bu oyun vasi- 
təsi ilə həm orta əsrlər Azərbaycan milli geyim mədəniyyətini, həm çovkan 
oyunu təbliğ olunar, həm də turistlər üçün maraqlı, əyləncəli proqram tərtib 
olunar, eyni zamanda milli geyimlərin, çovkan ağacının və çovkanbarın- 
çovkan oynayanın simvolik heykəllərinin satışı ilə turizm gəlirlərinə qatqı 
etmiş olar. 

Bu gün orta əsrlərdə Azərbaycanda geniş yayılan bütün Azərbaycan 
milli oyunlarının həm digər xalqlar tərəfindən mənimsənilməsinin qarşısının 
alınması, həm də mədəniyyətin təbliği məqsədi ilə dünyaya tanıdılması çox 
vacibdir. Bu həm də Azərbaycanda turizmin inkişafına və yeni turizm sahə- 
sinin yaranmasına səbəb ola bilər. Belə oyunlardan biri Qopuq-Qəpəq oyu- 
nudur. Bu oyun da orta əsrlərdə Azərbaycanda geniş yayılan atüstü oyunlar- 
dandır 19, $. 41, 20, s. 123, 4, s. 53, 24, s. 1651. Bu oyun zamanı içtirakçılar 
oyun meydanının ortasında basdırılmış altı metr hündürlüyündə dirəyin üs- 
tünə qoyulmuş qızıl almanı, camı və ya 161 qızıl pulla doldurulmuş bir camı 
atı sürətlə sürərərək oxla vurub salmalıdır (9, s. 41; 4, s. 53, 20, s. 123, 24. s. 
1651. Dirəyin başına qoyulan qiymətli əşyanı atdığı oxla vurub salan oyunçu 
qalib olur. Bu oyunda iştirakçıdan həm gözəl at çapmaq, həm atı ustalıqla 
idarə etmək, həm mahir ox atmaq, həm cəldlik, çeviklik, həm də dəqiqlik 
tələb olunur. Bizim fikrimiz belədir ki, bu oyunu da orta əsr geyimində oy- 
namaqla həm turist cəlbinə nail olmaq olar, həm də bu oyunu təbliğ etməklə 
digər xalqlar və ya toplumlar tərəfindən mənimsənilməsinin qarşısını almaq 
olar. Araşdırmaçılar “Piyalə və ox” oyununun da “Qopuq-Qəpəq” oyunu ilə 
eyni olduğunu qeyd edir [20, s. 123, 4, s. 1721. Araşdırmaçılara görə orta 
əsrlərdə Azərbaycanda “Qopuq-Qəpəq” oyununu varlılar-zadoganlar, “Piya- 
lə və ox” oyunununu isə sadə camaat oynayırdı. Burdaca qeyd edək ki, araş- 
dırmaçıların qənaətincə həm “Çovkan” oyununda, həm də “Qopuq-Qəpəq” 
və “Piyalə və ox” oyunlarında istifadə edilən atlar xüsusi təlim görmüş atlar 
olmaqla yanaşı, həm də bu atlar hər oyun və yarış üçün xüsusi hazırlanır 
131, s. 8, 21, s. 168, 3, s. 5, 9, s. 47). 

Azərbaycan atüstü milli oyunlarından turistlərin marağına səbəb ola- 
caq başqa bir oyun isə “Papaq” oyunudur (şəkil 6, 7). “Papaq” oyunu da ta- 
rixi qədim olmaqla yanaşı həm də orta əsrlərdə Azərbaycanda geniş yayıl- 
mışdır |Aslanov. 1984:169-170]. Papaq oyununda cəldlik və çevikliklə ya- 
naşı atı gözəl idarə etmək, at üstündə müvazinətini saxlamaq kimi vərdişlə- 
rin də olması vacibdir. Tez-tez atı müxtəlif tərəflərə döndərmək, çapmaq və 
anidən durdurmaq atın idarə olunmasını çətinləşdirdiyi kimi, oyunçunun da 
sağa, sola, qabağa və arxaya əyilməsi müvazinətin saxlanmasını çətinləşdi- 
rir. Bu ikisinin birlikdə olması isə xüsusi bacarıq və ustalıq tələb edir. 

Papaq oyunu həyəcanlı olduğu qədər, həm də əyləncəli oyundur [2, s. 
12; 4, s. 169-170, 18, s. 791. Oyun fərdi xarakter daşıyır. Yəni hər oyunçu 
oz qələbəsi üçün çalışır. Oyunda 8-12 atlı oyunçu iştirak edir. A. Xəlil oyun- 
da beş oğlan və bir qız oyunçunun iştirak etdiyini yazır (14, s. 39]. Oyun za- 
manı hər bir oyunçu öz papağını qorumaqla yanaşı digər oyunçulardan ən az 
ikisinin papağını götürməlidir(şəkil 8, 9). Papağı götürülmüş oyunçu uduz- 
muş hesab edilərək atdan düşür və oyundan çıxır. Oyun zamanı ən tez kim 
iki oyunçunun papağını götürərsə o qalib hesab edilir. Oyunda bir nəfər də 
qızın iştirak etməsi isə oyunu həm çətinləşdirir, həm də əyləncənin dərəcəsi- 
ni artırır. Qız oyunçu toxunulmazdır. Oğlan oyunçular ona toxuna bilməz. 
Amma qız oyunçu oğlanların papağını götürə bilər [2, s. 12; 4, s. 169-170; 
18, s. 791. Oyunu idarə edən hakim də oyunçular kimi atlı olur. Hakim oyun 
zamanı elə mövqe tutmalıdır ki, hər zaman bütün oyunçuları görə və oyuna 
nəzarət edə bilsin. 

Azərbaycanda orta əsrlərdə geniş yayılmış və bu gün çox maraq doğu- 
racaq oyunlardan biri də “Sürpapaq” oyunudur (şəkil 10). Hər biri 6 nəfərlik 
iki komanda ilə oynana bu oyun 150-200 metr uzunu və 60-120 metr eni 
olan meydanda keçirilir 114, s. 39]. Meydanın hər iki tərəfində hündürlüyü 3 
metr olan dirək basdırılır ki, hər dirəyin də başında diametri 50 sm olan 
halqa olur (şəkil 11). Oyunçular ələ keçirdikləri papağı bu halqadan keçir- 
məlidirlər (şəkil 12, 131. E.Aslanov oyun zamanı 161 samanla doldurulmuş 
papaqdan 14, s. 1911, А.ХэШ isə içi taxta yonqarı ilə doldurulmuş üstü 
yunlu qoyun dərisindən [14, s. 39) (şəkil 14) istifadə edildiyini yazır. D.Qu- 
liyev “Sürpapaq” oyunun müasir basketbola oxşadığını qeyd edir [32]. Bəli 
“Sürpapaq” oyunu müəyyən qədər basketbol oyununa oxşayır və bizim fik- 
rimizcə müasir basketbolun yaranması və formalaşmasında “Sürpapaq” oyu- 
nunun təsiri çox olub. Ciddi oyun qaydaları ilə keçirilən bu oyunun turistlər 
tərəfindən çox maraqla qarşılanacağı şübhəsizdir. 

Azərbaycanda turizmə təsir edəcək digər bir sahə isə Zorxana oyunla- 
паг. Bir neçə oyunu özündə birləşdirən [9, s. 491 Zorxana oyunlarından is- 
tifadə həm Azərbaycan xalqının fiziki mədəniyyətini, həm orta əsrlərdə əha- 
linin orduya hazırlanma yollarını, həm əyləncə və yarışların formasını, həm 
o dövrdə döyüş hazırlığı, yarış və əyləncələrdə istifadə olunan alətləri, həm 
fiziki hərəkətlər üçün xüsusi yaradılmış arxitektura və memarlıq nümunələ- 
rini, həm də geyim, tamaşa və təqdimat mədəniyyətini təbliğ etmək məqsədi 
ilə, eyni zamanda turistlərin istirahət və əyləncəsini maraqlı təşkil etmək ba- 
xımından çox yararlı olar. 

M.Dadaşzadə yazır ki, “Tarixi məlumatlardan aydın olur ki, zorxana 
orta əsrlərdə Azərbaycanda idman sarayı rolunu oynamışdı” f9, s. 501, digər 
araşdırmaçılar isə zorxananın bir qədər müasir atletik gimnastika salonunu 

xatırlatdığını yazır 126, s. 341. E.Mustafayev “Zorxana” sözünün ərəb və 
fars mənşəli iki sözdən ibarət olub lüğəti mənasının güc, qüvvət evi mənası- 
nı verdiyini bildirir 119, s. 1011. Zorxanalar öz arxitektura quruluşuna görə 
ilk baxışdan turistlərdə maraq oyadacaq tikililərdəndir (şəkil 15, 16). Zorxa- 
na oyunlarının keçirildiyi uzunu və eni on metr, dərinliyi isə bir metr ya da 
bir metr yarım olan əsas meydan “süfrə” adlanır 125, s. 68, 9, s. 521. Tama- 
şaçılar üçün süfrənin dövrəsində geniş səki düzəldilirdi (26, s. 35; 9, s. 52]. 
Səkidən yuxarıda zorxananı idarə edən mürşid, dümbəkçi və musiqiçilər 
üçün də yer düzəldilir 125, s. 69, 9, s. 56, 26, s. 351. Mürşid tavandan asılan 
zəng vasitəsi ilə oyunun başlamasını, qurtarmasını və oyun qaydalarını po- 
zan oyunçulara xəbərdarlıq və cəza verildiyini bildirmək üçün istifadə edirdi 
126, $. 35; 9, s. 531. Dümbəkçi arabir qurudulmuş ətirli otlardan manqaldakı 
oda ataraq zorxanada daim xoş iy olmasını təmin edirdi. Təkcə elə təsvir et- 
diyimiz bu quruluş turistlərdə ciddi maraq oyadaraq onlarda Azərbaycan, 
onun qədim tarixi, mədəniyyətinin səviyyəsi, növləri, arxitekturası, oyun, 
əyləncə və yarışları haqqında zəngin təəssürat yaradacaq. Biz düşünürük ki, 
turistlərin zorxana gəzintiləri zamanı orta əsrlərdə istifadə olunan musiqi 
alətlərindən yararlanmaq isə musiqi mədəniyyətimizin tarixinin, musiqi 
alətlərimizin çeşidlərinin təbliği və inkişafı baxımından faydalı olar. 

Zorxana iştirakçılarının xüsusi geyimi olur. Əvvəllər dəridən hazırla- 
nan, son dövrlərdə isə dərini qalın parçanın əvəz etdiyi bu şalvar “Tənban” 
(şəkil 17) adlanır 19, s. 531. Öz arxitektura quruluşu, tərtibatı, geyimi ilə 
ciddi bir turist marağına səbəb olacaq zorxana burda istifadə olunan oyun 
sistemi ilə də tam mənasında özünəməxsusluq yaradır. Zorxanada fasilə ilə 
bir birinin ardınca yeddi oyun keçirilir 126, s. 35, 9, s. 52-531. Bu oyunlar- 
Quluncsındırma (Sino) oyunu (şəkil 18, 19, 20), Ayaqdöymə (Yekpa) oyu- 
nu, Mil oynatma (şəkil 21. 22), Daşqaldırma (Yekbagir) oyunu, Kəbbadə və 
ya Kəmanə oyunu, Çərxi və ya Təndövrə-çəngi oyunu (şəkil 23, 24, 25, 26) 
və güloşdir|25, $. 68-72, 9, $. 53; 26, s. 351. 


Nəticə 

Bizim düşüncəmiz belədir ki, bütün bu qeyd etdiyimiz oyun və yarış- 
ların istər ayrı-ayrılıqda, istərsədə birlikdə turist marşurutlarına daxil edil- 
məsi həm turistlərin ciddi marağına səbəb olar, həm Azərbaycan xalqının ta- 
rixi, mədəniyyəti, arxitektura və memarlığı, düşüncə sistemi, geyim tərzi, 
əyləncə xarakterli oyun və yarışları, istifadə etdiyi alət və vasitələrlə tanış 
olar, həm də bu geyim, alət və vasitələrin satışı ilə ciddi gəlir qaynağı əldə 
etmiş olar. Bu qeyd etdiyimiz oyunların turist marşurutlarına daxil edilməsi 
ilə yanaşı milli oyunla festivalı və ya karnavalı da keçirmək mümkündür. 

